

18 Απριλίου 2020

Ξεκίνησε η τελετή του Αγίου Φωτός στα Ιεροσόλυμα (LIVE)

[Ορθοδοξία και Ορθοπραξία](#) / [Θεολογία και Ζωή](#) / [Ορθόδοξη πίστη](#) / [Πολυμέσα - Multimedia](#)



Ξεκίνησε η τελετή του ελέγχου και η σφράγιση του Παναγίου τάφου για την τελετή του Αγίου Φωτός!

Σε λίγο Πατριάρχης Ιεροσολύμων κ. Θεόφιλος, κρατώντας δύο σβηστές λαμπάδες θα εισέλθει στο Άγιο Κουβούκλιο και θα κλειστεί στον Πανάγιο τάφο όπου και θα λάβει το άγιο φως.

Να αναφερθεί ότι ο φετινή τελετή πραγματοποιείται για πρώτη φορά στην ιστορία χωρίς πιστούς, λόγω της πανδημίας του κορωνοϊού.

Geplaatst door [STUDIO SAMI](#) op Vrijdag 17 april 2020

Η ΕΥΧΗ ΤΟΥ ΑΓΙΟΥ ΦΩΤΟΣ ΚΑΤΑ ΤΗΝ ΤΕΛΕΤΗ ΤΗΣ ΑΦΗΣ:

Δέσποτα Κύριε Ἰησοῦ Χριστέ, ἡ ἀρχίφωτος σο-φία τοῦ ἀνάρχου Πατρός. Ὁ φῶς οἰκῶν ἀπρόσιτον, ὁ εἰπὼν ἐκ σκότους φῶς λάμπαι, ὁ εἰπὼν γενηθήτω φῶς καὶ ἐγένετο φῶς, Κύριε, ὁ τοῦ φωτός χορηγός, ὁ ἐξαγαγὼν ἡμᾶς ἀπὸ τοῦ σκότους τῆς πλάνης καὶ εἰσαγαγὼν εἰς τό θαυμαστόν φῶς τῆς σῆς ἐπιγνώσεως, ὁ τὴν γῆν μὲν πᾶσαν διὰ τῆς ἐν αὐτῇ ἐνσάρκου παρουσίας σου, τὰ καταχθόνια δὲ διὰ τῆς εἰς Ἄδην καταβάσεώς σου φωτός πληρώσας καὶ χαρᾶς, μετὰ δὲ ταῦτα διὰ τῶν ἀγίων σου ἀποστόλων φῶς καταγγείλας πᾶσι τοῖς ἔθνεσιν.

Εὐχαριστοῦμεν σοι, ὅτι διὰ τῆς εὐσε-βοῦς πίστεως μετήγαγες ἡμᾶς ἀπὸ σκότους εἰς φῶς καὶ γεγόναμεν υἱοὶ διὰ τοῦ ἀγίου βαπτίσματος, θεασάμενοι τὴν δόξαν σου πλήρη οὖσαν χάριτος καὶ ἀληθείας· ἀλλ' ὧ φωτοπάροχε Κύριε· ὁ τό μέγα φῶς ὦν, ὁ εἰπὼν, ὁ λαός ὁ καθήμενος ἐν σκότει.

Δέσποτα Κύριε, τό φῶς τό ἀληθινόν, ὃ φωτίζει πάντα ἄνθρωπον ἐρχόμενον εἰς τόν κόσμον· τό μόνον φῶς τοῦ κό-σμου καὶ φῶς τῆς ζωῆς τῶν ἀνθρώπων, οὗ ἀπὸ τῆς δόξης ἐπληρώθη τά σύμπαντα, ὅτι φῶς εἰς τόν κό-σμον ἐλήλυθας διὰ τῆς ἐνσάρκου σου οἰκονομίας, εἰ καὶ οἱ ἄνθρωποι ἠγάπησαν μᾶλλον τό σκότος ἢ τό φῶς· σύ Κύριε φωτοδότα, ἐπάκουσον ἡμῶν τῶν ἁμαρτωλῶν καὶ ἀναξίων δούλων σου τῶν τῆ ὥρα ταύτη παρισταμένων τῷ παναγίῳ σου καὶ φωτοφόρῳ τούτῳ τάφῳ καὶ πρόσδεξαι ἡμᾶς τιμῶντας τά ἄχρα-ντα πάθη σου, τὴν παναγίαν σου σταύρωσιν, τόν ἐκούσιον θάνατον καὶ τὴν ἐν τῷ πανσεβάστῳ τούτῳ μνήματι τοῦ τεθεωμένου σου σώματος κατάθεσιν καὶ ταφήν καὶ τριήμερον ἐξανάστασιν, ἣν χαρμονικῶς ἤδη ἀρξάμενοι ἐορτάζουσιν, μνεῖαν ποιούμεθα καὶ τῆς ἐν Ἄδου καθόδου σου, δι' ἣς τὰς ἐκεῖσε τῶν δικαίων κατεχομένας ψυχὰς δεσποτικῶς ἠλευθέρωσας τῇ ἀστραπῇ τῆς σῆς θεότητος φωτός πληρώσας τά κα-ταχθόνια.

Ὅθεν δὴ ἀγαλλομένη καρδίᾳ καὶ χαρᾷ πνευματικῇ κατὰ τοῦτο τό ὑπερευλογημένον Σάββατον τά ἐν γῆ καὶ ὑπὸ γῆν θεοπρεπῶς τελεσθέντα σοι σωτηριωδέστατα μυστήρια σου ἐορτάζοντες καὶ σέ τό ὄντως ἰλαρόν καὶ ἐφετόν φῶς ἐν τοῖς καταχθονίοις θεϊκῶς ἐπιλάμπαν, ἐκ τάφου δὲ θεοπρεπῶς ἀναλάμπαν ἀναμιμνησκόμενοι, φωτοφάνειαν ποι-οῦμεθα, σοῦ τὴν πρὸς ἡμᾶς συμπαθῶς γενομένην θεοφάνειαν, εἰκονίζοντες· ἐπειδὴ γάρ τῆ σωτηρίῳ καὶ φωταυγεί νυκτί πάντα πεπλήρωται φωτός οὐρα-νός τε καὶ γῆ καὶ τά καταχθόνια διὰ τό ὑπερφυές μυστήριον τῆς ἐν Ἄδου καθόδου σου καὶ τῆς ἐκ Τάφου σου τριημέρου ἀναστάσεως.

Διὰ τοῦτο, ἐκ τοῦ ἐπί τοῦτον τόν φωτοφόρον σου Τάφον ἐνδεδελεχῶς καὶ ἀειφώτως ἐκκαιομένου φωτός εὐλαβῶς λαμβάνοντες διαδιδόαμεν τοῖς πιστεύουσιν εἰς σέ τό ἀληθινόν φῶς καὶ παρακαλοῦμεν καὶ δεόμεθά σου, Πανάγιε Δέσποτα, ὅπως ἀναδείξης αὐτό ἀγια-σμοῦ δῶρον καὶ πάσης θεϊκῆς σου χάριτος πεπληρωμένον,

διά τῆς χάριτος τοῦ Παναγίου καί φωτοφόρου Τάφου σου· καί τούς ἀπτομένους εὐλαβῶς αὐτοῦ εὐλογήσης καί ἀγιάσης, τοῦ σκότους τῶν παθῶν ἐλευθερῶν καί τῶν φωτεινοτάτων σου σκηνῶν κατα-ξίωσης, ὅπου φῶς τό ἀνέσπερον τῆς σῆς θεότητος λά-μπει· χάρισαι αὐτοῖς, Κύριε, ὑγίειαν καί εὐζωίαν καί τούς οἴκους αὐτῶν παντός ἀγαθοῦ πλήρωσον.

Ναί, Δέσποτα φωτοπάροχε, ἐπάκουσόν μου τοῦ ἀμαρτωλοῦ ἐν τῇ ὥρᾳ ταύτῃ καί δός ἡμῖν τε καί αὐτοῖς περιπατεῖν ἐν τῷ φωτί σου καί ἐν αὐτῷ μένειν, ἕως τό φῶς τῆς προσκαίρου ζωῆς ἔχομεν. Δός ἡμῖν, Κύριε, ἵνα τό φῶς τῆς προσκαίρου ζωῆς ταύτης ἔχωμεν.

Δός ἡμῖν Κύριε, ἵνα τό φῶς τῶν καλῶν ἔργων ἡμῶν λάμπη ἔμπροσθεν τῶν ἀνθρώπων καί δοξάζωσί σε σύν τῷ ἀνάρχῳ σου Πατρὶ καί τῷ Παναγίῳ Πνεύματι.

Εἰς φῶς γάρ ἐθνῶν ἡμᾶς τέθεικας, ἵνα αὐτοῖς τῇ σκοτίᾳ περιπατοῦσι φαίνωμεν. Ἄλλ' ἡμεῖς ἠγαπήσαμεν τό σκότος μᾶλλον ἢ τό φῶς, φαῖλα πράσσοντες.

Πᾶς γάρ ὁ φαῦλα πράστων μισεῖ τό φῶς κατά τόν ἀψευδῆ λόγον σου· διά τοῦτο ὁσημέραι προσκόπτομεν ἀμαρτάνοντες, ἐπειδή περιπατοῦμεν ἐν τῇ σκο-τίᾳ.

Ἄλλ' ἀξίωσον ἡμᾶς τό ὑπόλοιπον τῆς ζωῆς ἡμῶν βιωτεῦσαι πεφωτισμένους τούς ὀφθαλμούς τῆς διανοίας ἡμῶν. Δός ἡμῖν, ἵνα ὡς τέκνα φωτός περιπατήσωμεν ἐν τῷ φωτί τῶν ἐντολῶν σου· τό τοῦ ἀγίου βα-πτίσματος φωτεινόν ἔνδυμα, ὅπερ διά τῶν ἔργων ἠμαυρώσαμεν, λεύκανον ὡς τό φῶς, ὁ ἀναβαλλόμε-νος τό φῶς ὡσπερ ἱμάτιον.

Δός ἡμῖν ἐνδύσασθαι τά ὄπλα τοῦ φωτός, ἵνα δι' αὐτῶν τόν ἄρχοντα τοῦ σκό-τους τροπούμεθα, ὅς μετασχηματίζεται εἰς ἄγγελον φωτός. Ναί, Κύριε, καί ὡς ἐν ταύτῃ τῇ ἡμέρᾳ τοῖς ἐν σκότει καί σκιᾷ θανάτου καθημένοις φῶς ἔλαμψας, οὕτω σήμερον λάμψον ἐν ταῖς καρδίαις ἡμῶν τό σόν ἀκήρατον φῶς, ἵνα διά τούτου φωτιζόμενοι καί θερμαινόμενοι ἐν τῇ πίστει δοξάζομέν σε τό μό-νον ἐκ μόνου τοῦ ἀρχιφώτου φωτός ἰλαρόν φῶς εἰς τούς ἀτελευτήτους αἰώνας. Ἀμήν».